



## **QORTI TAL-MAGISTRATI (GĦAWDEX) INFERJURI**

**MAGISTRAT DOTTOR SIMONE GRECH  
B.A. LL.D. MAG. JUR. (EUR LAW)**

**Avviż Numru: 9/2018 SG**

**Anthony Attard u  
Karen Attard**

**vs**

**Goran Bogdanovic**

**Illum il-Ħamis, 11 ta' Frar 2021**

Il-Qorti,

Rat l-avviż pprezentat fis-26 ta' Lulju 2018 li permezz tiegħu gie mitlub li din il-Qorti tikkundanna lill-initmat iħallas lill-atturi s-somma ta' €15,000 jew kull somma oħra verjuri li tista' tiġi likwidata minn din il-Qorti sal-kompetenza massima tagħha rappreżentanti in parti rifużjoni ta' flejjes ġia mgħoddija lill-intimat għall-eżekuzzjoni ta' xogħolijiet fil-fond proprjeta' tar-rikorrenti u ċjoe l-maisonette mhux uffiċjalment immarkata bin-numru wieħed (1) li tiffirma parti minn blokk mingħajr numru u mingħajr isem fi Triq Gajdoru, Xagħra Għawdex liema xogħolijiet ma sarux jew saru kontra s-sengħa u l-arti; in parti penali skond il-kuntratt ta' appalt ta' bejn il-kontendenti datat 2 ta' Ġunju 2017 u in parti danni u spejjeż inkluż dawk peritali, spejjeż żejda inkorsi biex ir-rikorrenti ingaġġjaw kuntrattur terz, u danni oħra għal liema somom inti responsabbli anke b'ammissjonijiet tiegħek stess. Bl-ispejjeż inkluż dawk tal-ittra uffiċjali numru 110/2018 u bl-imgħaxijiet mid-data ta' l-istess ittra uffiċjali tal-21 ta' Frar 2018 sad-data tal-ħlas effettiv.

Rat ir-risposta ta' l-intimat ipprezentata fid-9 ta' Ottubru 2018 fejn eċċepixxa li:

1. Illi fl-ewwel lok l-esponenti jirrileva li tant kemm l-attur f'dina l-kawża ma għandhom ebda bażi la fil-liġi u laqqas fil-fatt, illi huma l-attur stess li lanqas biss qegħdin jaqblu mal-ammonti li qed jintalbu minnu minn żmien għal żmien;
2. Illi l-esponenti għamel diversi xogħolijiet fil-fond ta' l-atturi iżda kien impedit għal diversi drabi milli jkun jista' jaħdem u dana stante diversi problemi mhux imputabbli lilu bħalma huma n-nuqqas ta' provvista ta' dawl;
3. Illi fit-tielet lok jirriżulta ukoll li kienu l-atturi stess li unilaterlament waqqfu lill-esponneti milli jkomplu bix-xogħolijiet tiegħu u di fatti ma tawx aktar aċċess għall-istess fond u għalhekk gābuh fl-impossibilita' fiżika li jkompli bix-xogħolijiet;
4. Illi fir-raba' lok u mingħajr preġudizzju għas-suespost, l-esponent kien diga' għamel hafna xogħolijiet – li uħud minnhom minhabba l-fatt li l-atturi biddlu t-tip ta' xogħol li huma xtaqu – kellhom ukoll isiru darbtejn u għalhekk jirriżulta ukoll li l-esponenti bl-ebda mod u manjiera ma huwa debitur tal-atturi fl-ammont mitlub.

Salvi eċċezzjonijiet ulterjuri.

Rat li din il-kawża għet assenjata lil din il-Qorti hekk kif ippreseduta.

Rat l-atti kollha.

### **Ikkunsidrat**

Mill-affidavits ta' l-atturi jirriżulta li dawn kienu xtraw il-maisonette in kwistjoni fit-3 ta' Settembru 2016 bħala shell form. Spjegaw li nkarigaw lil intimat biex jagħmel ix-xogħolijiet li ġew indikati minnhom fuq il-post lill-istess intimat. Gie ffirmat ftehim fit-2 ta' Ġunju 2017 u dakinhar thallset is-somma ta' €5,453 lill-intimat. Spjega li l-intimat kien gie fornut b' extension tad-dawl mingħand Charles Schembri li kellu penthouse f' dik il-blokka. F'Awwissu 2017 wasal iż-żmien li jsir it-tieni pagament lill-intimat. Spjega li l-intimat kien gie mgħoddi ċwieviet tal-post li baqgħu sal-lum għandu. Fit-12 ta' Awwissu 2017, l-atturi osservaw li s-soqfa interni kienu miksjija iżda mhux miżbugħa u li l-isqfa esterni kien għad ma sarx xogħol fihom. It-tikħil li sar bil-gypsum kien ta' kwalita' disastruża. L-atturi qalu li urew lill-intimat dawn id-difetti u li x-xogħol ma kienx qed isir u li ma kinux lesti li jgħaddu t-tieni pagament.

L-atturi saħqu li l-intimat ammetta magħhom li kien għadu lura fix-xogħol u li x-xogħol ma kienx sar tajjeb iżda li kellu bżonn il-flus għall-materja prima biex ikompli bix-xogħol. L-atturi għalhekk għamlu it-tieni pagament fl-ammont ta' €5,453 lill-intimat. L-atturi spjegaw li fil-11 ta' Settembru 2017, l-intimat għarrafhom li kien għamel il-pedament tal-konkos, iżda mbagħad saru jafu li anqas il-pedamenti ma kien għamel kif suppost u miftiehem. L-atturi spjegaw li huma bdew jiġu injorati mill-intimat minkejja li ppruvaw jikkomunikaw miegħu diversi drabi u għalhekk kienu marru fejn l-avukat tagħhom li kellem lill-intimat u wissih li ma kienx qiegħed jonora l-ftehim u li fuq il-kuntratt kien hemm penali stabbilita' u li jekk ma jitterminax ix-xogħol fil-hin ikun sugġett għal tali penali.

L-atturi spjegaw li l-intimat aċċetta li ssir laqgħa fuq il-post iżda meta bdew jikkomunikaw miegħu biex jiffissaw id-data, l-intimat baqa' jevita li jwieġeb. L-atturi xehdu li x-xogħolijiet pendenti kienu tlestija ta' kamra tal-pool area bit-taraġ u finishing tagħha; kisi u tibjid tal-hitana kollha bil-gypsum u żebgħa; żebgħa tas-soqfa kollha, kisi tal-entratura ta' fuq il-bieb ta' barra u s-saqaf tat-terrazzin fil-pool area; twaħħil ta' 3 bathrooms; twaħħil ta' madum ta' gewwa u ta' barra; pool area tiling u pool rendering; rendering tal-pool reservoir u taraġ u finishing tal-faċċata u ta' l-entratura ta' barra. L-atturi komplew jispjegaw li bħala soluzzjoni amikevoli huma kienu disposti li l-intimat jagħtihom lura €8000 u ma jmexxux bi proċeduri fil-Qorti. Spjegaw li l-intimat aċċetta din il-proposta iżda l-flus qatt ma waslu. Spjegaw li perit ex parte Perit Mario Formosa ta stima ta' dak li laħaq għamel l-intimat liema xogħol stmaħ fis-somma ta' €1734.40ċ. Għal dan ir-rapport l-atturi hallsu €423.33ċ.

L-atturi spjegaw li pprezentaw ittra ufficċjali li għet risposta mill-intimat fis-sens li kienu huma li abbandunaw il-kuntratt ta' appalt u ma onorawx il-pagamenti meta dan ma kien minnu xejn. Komplew jgħidu li l-intimat kien wiegħed li x-xogħol jitlesta sal-31 ta' Dicembru 2017. Għall-ewwel xahar ta' dewmien, kienet ser tiġi applikata penali ta' €25 u sussegwentement €75 kuljum sal-jum li jiġu kompletati x-xogħolijiet. Bħala penali għax-xahar ta' Jannar 2018 tapplika l-penali ta' €25 għal 31 jum biex b'hekk skont l-atturi t-total huwa dak ta' €775 mentri mill-1 ta' Frar 2018 sat-12 ta' Novembru 2018, għaddew 284-il ġurnata li multiplikata bir-rata ta' €75 kuljum iwasslu għal figura ta' €21,300. L-atturi iżda spjegaw li huma b' dawn il-proċeduri qed jitolbu l-massimu ta' €15,000.

L-atturi ressqu wkoll lil Perit Mario Formosa li kkonferma bil-ġurament tiegħu r-rapport li pprepara fuq inkarigu ta' l-istess atturi.

Mill-banda l-oħra, il-konvenut baqa' ma ressaq l-ebda provi.

## Ikkunsidrat:

### Relazzjoni tal-perit tekniku

F'din il-kawza, gie mahtur bhala perit tekniku l-Perit Claude R. Mallia li pprezenta r-rapport tieghu kkonfermat bil-gurament tieghu fejn wasal biex ikallkola li l-kontijiet iddettaljati (bills of quantities) ta' xoghol li sar mill-intimat hekk kif muri f' Annex B jammontaw ghal €3134.25c inkluz il-VAT mentri spejjez addizzjonali sabiex ikun jista' jsir *sump* mill-atturi wara li nbena l-pedament jammontaw ghal €424.21c inkluz il-VAT.

Dwar il-kostatazzjonijiet, konsiderazzjonijiet u konkluzjonijiet ta' natura teknika li jsiru minn perit mahtur mill-Qorti, il-gurisprudenza tal-Qrati taghna hija konkordi dwar il-fatt li dawn jikkostitwixxu prova importanti ghall-gudikant biex ikun jista' jasal ghad-decizjoni tieghu.

Fis-sentenza li tat il-Qorti tal-Appell fid-19 ta' Novembru 2001 fil-kawza "Calleja vs Mifsud", irriteniet illi :-

*"Kemm il-kostatazzjonijiet tal-perit tekniku nominat mill-Qorti kif ukoll il-konsiderazzjonijiet u opinjonijiet esperti tieghu jikkostitwixxu skond il-ligi prova ta' fatt li kellhom bhala tali jigu meqjusa mill-Qorti. Il-Qorti ma kenitx obligata li taccetta r-rapport tekniku bhala prova determinanti u kellha dritt li tiskartah kif setghet tiskarta kull prova obra. Mill-banda l-obra pero` huwa ritenut minn dawn il-Qrati li kellu jinghata piz debitu lill-fehma teknika ta' l-espert nominat mill-Qorti billi l-Qorti ma kellhiex leggerment tinjora dik il-prova. Hu manifest mill-atti u hu wkoll sottolinejat fir-rikors ta' l-appell illi l-mertu tal-prezenti istanza kien kollu kemm hu wiehed ta' natura teknika li ma setax jigi epurat u deciz mill-Qorti minghajr lassistenza ta' espert in materja. B` danakollu dan ma jfissirx illi l-qorti ma kellhiex thares b`lenti kritika lejn l-opinjoni teknika lilha sottomessa u ma kellhiex tezjta li tiskarta dik l-opinjoni jekk din ma tkunx wabda sodisfacentement u adegwatament tinvesti l-mertu, jew jekk il-konkluzzjoni ma kenitx senwa tirrizolvi l-kwezit ta' natura teknika."*

In linea ta' principju, ghalkemm qorti mhix marbuta li taccetta l-konkluzzjonijiet ta' perit tekniku kontra l-konvinzjoni tagha (dictum expertorum numquam transit in rem judicatam), fl-istess waqt dak ma jfissirx li "qorti dan tista' taghmlu b` mod legger jew kapricjuż. Il-konvinzjoni kuntrarja taghha kellha tkun ben informata u bazata fuq ragunijiet li gravament ipoggu fid-dubju dik l-opinjoni teknika lilha sottomessa b`ragunijiet li ma ghandhomx ikun privi mill-konsiderazzjoni ta' l-aspett tekniku tal-materja tabt ezami." ("Grima vs Mamo et noe" – Qorti ta' l-Appell – 29 ta' Mejju 1998).

Għalhekk, “qorti ma tistax tinjora r-relazzjoni peritali sakemm ma tkunx konvinta li l-konkluzzjoni ta` tali relazzjoni ma kinitx gusta u korretta. Din il-konvinzjoni pero` kellha tkun wabda motivata minn gudizzju ben informat, anke fejn mehtieg mil-lat tekniku.” (“Cauchi vs Mercieca” – Qorti ta` l-Appell – 6 ta` Ottubru 1999 u “Saliba vs Farrugia – Qorti ta` l-Appell – 28 ta` Jannar 2000).

Fid-decizjoni tal-Prim’ Awla tal-Qorti Ċivili tal-1 ta` Marzu 2004 fil-kawża “Champalin Company Limited vs Debono et” ingħad hekk:-

*“... għalkemm dictum expertorum numquam transit in rem judicatam, il-konkluzjonijiet ta` perit tekniku jikkostitwixxu prova u mbux semplice opinjoni jew suspett. Tali fehmiet għandhom is-sabha ta` prova bhal kull prova oħra ammissibbli fil-ligi, u jibqgħu jgawdu din il-kwalita` sakemm ma jgħux kontestati, jew permezz ta` provi oħrajn kuntrarji għalihom jew inkella b`sottomissjonijiet serji u tajbin bizzejjed li jurubom bhala fehmiet inattendibbli u li ma jitwemmuux. Għalkemm il-Qorti m`hijiex marbuta li toqghod għall-fehmiet ta` perit minnha mahtur kontra l-konvinzjoni tagħha nnifisha, madanakollu, il-giudizzjo dell` arte ma jistax u m`għandux jitwarrab facilment, sakemm ma jkunx jidher b` mod car li l-fehmiet u konkluzjonijiet tal-perit huma irragonevoli.”*

Din il-Qorti tirrileva wkoll bhala fatt illi wara li kienet maħlufa r-relazzjoni peritali, ebda parti ma ressqet talba għall-ħatra ta` periti addizzjonali u lanqas saret eskussjoni tal-perit tekniku. Fis-sentenza tagħha tat-23 ta` Ġunju 1967 fil-kawża “Bugeja et vs Muscat et” il-Qorti tal-Appell rrilevat illi :-

*l-“giudizzjo dell` arte espress mill-perit tekniku ma jistax u ma għandux, aktar u aktar fejn il-parti nteressata ma tkunx ipprevaliet ruħha mill-fakolta` lilha mogħtija ta` talba għan-nomina ta` periti addizzjonali, jigi skartat facilment, ammenokke ma jkunx jidher sodisfacentement illi l-konkluzjonijiet peritali huma, fil-kumpless kollha tac-cirkostanzi, irragonevoli.”*

## **Ikkunsidrat**

In suċċint din il-kawża tittratta kuntratt ta` appalt li ngħata mill-atturi lill-intimat u li fih ir-rikorrenti qed jitolbu illi minħabba l-inadempjenza tal-intimat u minħabba xogħol ħazin li sar, huma garrbu danni u għamlu spejjeż oħra biex ingaġġaw terzi persuni kif ukoll qed jinvokaw il-hlas ta` penali patwita għal dewmien fl-eżekuzzjoni tax-xogħol mill-intimat.

Il-kuntratt ta` appalt huwa regolat bl-Art 1633 sal-Art 1643 tal-Kap 16. In partikolari, il-Qorti tirreferi għall-Art 1633, l-Art 1637, l-Art 1640 u l-Art 1642 tal-Kap 16.

In-natura tal-kuntratt ta` appalt kienet trattata fis-sentenza tal-Prim' Awla tal-Qorti Ċivili tad-9 ta` April 1968 fil-kawża “Busuttil vs Fedele et” fejn inter alia kienet citata s-sentenza ta` l-Qorti tal-Kummerċ li kienet ingħatat fid-9 ta` Marzu 1939 fil-kawża “Micallef vs Mamo et noe” (Vol.XXX.III.433).

Fis-sentenza “Busuttil vs Fedele et”, il-Qorti qalet hekk –

*“... il-kuntratt ta` appalt huwa kuntratt bilaterali u dejjem soggett għal patt kommissorju tacitu. Konsegwentement meta d-difetti fl-eżekuzzjoni jkunu ppruvati, il-kriterju essenzjali tad-decizjoni tinsab fl-eżami jekk ix-xogħol ikunx affett jew le minn vizzji sostanzjali. Dawn huma dawn id-difetti, imsejbin ukoll essenzjali, li jipprivaw il-baga mill-iskop jew mill-utilità tagħhom b`mod li ma tibqax tikkorrispondi mad-destinazzjoni proposta mill-kommittent u ndikata min-natura stess tax-xogħol waqt li l-obrajn kollha għandhom jigu ritenuti mhux essenzjali. Meta d-difetti jkunu essenzjali, l-kommittent għandu d-dritt jitlob ir-risoluzzjoni tal-kuntratt minhabba linadempjenza. Meta għal kuntrarju d-difett ma jkunx sostanzjali, l-appaltatur ma jistax jigi ritenut inadempjenti pero` jibqa` obligat li jirripara d-difetti jew jaccetta riduzzjoni.”*

Din is-sentenza kienet segwita mid-decizjoni tal-Qorti tal-Appell (Sede Kummerc) tat-22 ta` Ġunju 1994 fil-kawża “Bonnici noe vs Sammut”.

Fis-sentenza li tat il-Qorti tal-Appell (Sede Inferjuri) fid-9 ta` Ottubru 2004 fil-kawża “Darmanin vs Agius” ingħad hekk :-

*Bhala l-ewwel principju huwa dottrinalment u gurisprudenzjalment ricevut illi l-appaltatur għandu l-obbligu li jeżegwixxi x-xogħol lilu kommess fis-sens li huwa għandu l-obbligu wkoll li jara li dan ix-xogħol ikun sejjer isir utilment u mhux b`mod li `l quddiem juri difetti.*

*L`imprenditore ha l`obbligo di eseguire bene l`opera commessagli, secondo i dettami dell`arte sua, e deve prestare almeno una capacita` ordinaria” (Kollez Vol.XXVII pI p373). Dan fis-sens li hu “għandu jiggarrantixxi l-bonta` tax-xogħol tieghu” (Kollez Vol XL pI p485).*

*It-tieni principju jghid illi “L-appaltatur li jeżegwixxi hazin ix-xogħol li jiffirma l-oggett ta` l-appalt huwa responsabbli għad-dannu kollu li jigi minn dik l-eżekuzzjoni hazina” (Kollez, Vol XXXVII pIII p883).*

Fis-sentenza tal-Prim' Awla tal-Qorti Ċivili tat-28 ta` April 2004 fil-kawża “Francica et vs Buhagiar et” ingħad hekk :-

*“Hu principju ben saldat f` materja ta` appalti li l-appaltatur ma huwiex meblus mir-responsabilita` u din tibqa` tissussisti allavolja jkun hemm l-approvazzjoni tax-xoghol. Aktar u aktar meta d-difetti ma jkunux immedjatament apparenti u ma jistghux jigu skoperti fil-mument talapprovazzjoni.*

*L-appaltatur ghandu jezegwixxi x-xoghol lilu kommess fis-sens li huwa ghandu l-obbligu wkoll li jara li dan ix-xoghol ikun sejjer issir utilment u mhux b` mod li `l quddiem juri difetti. F` kaz bhal dan hu ghandu mill-ewwel ma jaghmilx ix-xoghol jew ikollu jwiegeb ghad-difetti li jigu `quddiem" izda galdarba huwa accetta li jaldem ix-xoghol dejjem jibqa` obligat u repsonsabbli li jaghti lill-appaltant opera sodisfacenti u spondet peritiam artis u hu obligat jirrezisti kwalunkwe intromissjoni tal-kommittent; u ghalhekk mhux legalment validu l-argument li x-xoghol ma sarx senwa ghax hu ghamlu kif riedu l-kommittent.”*

Fis-sentenza tal-Prim' Awla tal-Qorti Civili tad-19 ta` Frar 2004 fil-kawza “Camilleri et vs Farrugia noe” inghad hekk :-

*L-appaltatur ma huwiex meblus mir-responsabilita` avolja jkun hemm l-approvazzjoni tax-xoghol. Il-verifika u l-approvazzjoni generalment isiru ghall-finijiet tal-blas, izda b`daqshekk ma jigix ezonorat mir-responsabilita` jekk nonostante kontroll diligenti fil-mument tal-verifika, `l quddiem jinstab li x-xoghol ma sarx sew. Jekk id-difetti jkun ta` certa gravita` l-kommittent ikollu d-dritt jopponi l-`exception non rite adempti contractus` ghad-domanda li ssirlu ghall-blas; jekk min-naha l-obra d-difetti ma jkunux sostanzjali jew essenzjali, l-appaltatur ikollu d-dritt li jitlob li daw`k id-difetti jigu riparati jew jaccetta riduzzjoni.*

Fis-sentenza tas-27 ta` Gunju 2003 fil-kawza “Brownrigg noe vs Spiteri” kien rilevat illi:-

*“Min jintraprendi xoghljiet ghandu jassikura l-ewwel nett l-adempjenza tal-ftebim pattwit u fuq kollox li jippresta opra soddisfacenti.*

*Dan fis-sens li ghandu b`obbligu jara li x-xoghol ikun sejjer isir utilment u mhux b` mod li `l quddiem juri difetti.*

*Skond ir-regoli generali ta` l-inadempiment l-appaltatur ma huwiex meblus mir-responsabilita` avolja jkun hemm l-approvazzjoni tax-xoghol. Il-verifika u l-approvazzjoni generalment isiru ghal finijiet tal-blas izda b`daqshekk ma jigix ezonorat mir-responsabilita` jekk nonostante kontroll diligenti fil-mument tal-verifika `l quddiem jinstab li x-xoghol ma sarx sew.*

*Rigward il-mod tal-blas kompetenti lill-appaltatur jidher li fid-dottrina saret distinzjoni skond il-mod kif ikun gie lilu kommissjonat ix-xoghol. Jekk il-prezz gie iffissat ghal kull unita`, l-appaltatur ikollu dritt jithallas tax-xoghol maghmul; jekk il-prezz ikun wiehed ghax-xoghol kollu, allura jekk*

*ix-xoghol ma jkunx kompletat u sewwa l-appaltatur ma jkollux dritt għall-ebda parti mill-blas. Dan jiddependi min-natura tad-difett riskontrat. Jekk id-difetti ikunu ta` certa gravita` l-kommittent ikollu d-dritt jopponi l-"exceptio non rite adempti contractus" għad-domanda li ssirli għal blas. Jekk min-naħa l-oħra d-difetti ma jkunux sostanzjali jew essenzjali, l-appaltatur ikollu d-dritt li jitlob li dawke id-difetti jigu riparati jew jaccetta riduzzjoni."*

Mill-kumpless tal-provi jirriżulta illi l-intimat kien tardiv fit-twettieq tal-inkarigu tiegħu tant li x-xogholijiet baqgħu ma sarux minnu, anke waqt is-smiġħ ta' din il-kawża. Jirriżulta wkoll li l-atturi bdew mill-ewwel jishqu ma' l-intimat dwar il-kwalita' tax-xoghol li kien qed jagħmel, dwar il-fatt li ma kienx qed jagħmel ix-xogholijiet hekk kif kienet miftiehem u dwar il-fatt li ma kienx qed jagħmel ix-xogholijiet entro t-termini miftehma bejniethom.

### **Xoghol li sar mill-intimat u l-hlasijiet li ġia saru mir-rikorrenti lill-intimat**

Il-Qorti tagħmel f'dan l-istadju referenza għal dak li l-ligi tippreskrivi fis-sens li min jagħti appalt lil haddiehor jista' jholl il-ftehim ukoll jekk ix-xoghol ikun inbeda [art. 1641 (1) tal-Kap 16]. Minbarra dan, jekk il-kuntratt jinħall għal raġuni tajba, min jagħti x-xoghol huwa obligat iħallas lill-appaltatur biss il-prezz tal-materja li jkun intuza fix-xoghol li jkun laħaq ġie konsenjat lil, u miżmum minn, min jagħti x-xoghol [art. 1640 (3)], liema prezz jithallas minn xi hlas akkont li l-appaltant ikun wettaq bil-quddiem lill-appaltatur. Dan għandu, min-naħa tiegħu, jrodd lura lil min qabbd u jagħmel ix-xoghol dik il-parti mis-somma mħallsa bil-quddiem li tkun tisboq il-prezz u l-materjal użat u mogħti lill-appaltant [art. 1640 (4)].

Il-ligi tipprovdi wkoll li hekk kif, min jagħti x-xoghol, jgħarraf lill-appaltatur li jrid itemm il-ftehim, dak l-avviż iservi biex iħoll minnufih il-kuntratt, mingħajr il-htieġa tal-ebda awtorizzazzjoni jew konferma minn xi qorti [art. 1640 (5)].

Il-provi, f'dan il-każ, juru li l-konvenut kien laħaq wettaq biss ftit xogholijiet mill-appalt sa dak inhar li l-atturi interpellawh bl-ittra ufficcjali tal-21 ta' Frar 2018 bin-numru 110/2018 li kienu temmew l-appalt. Din l-ittra ufficcjali saret referenza għaliha fl-avviż promotur iżda kopja tagħha ma gietx eżebita. Madanakollu, kif intqal mill-Qorti ta' l-Appell fis-sentenza deċiża fid-19 ta' Mejju 2004 fil-kawża fl-ismijiet Camiller Edwige armla minn Roger vs Debattista Gaetano noe et, ma jidherx li għandu għalfejn ikun wisq kontrovers illi kwalunkwe skritturi jew atti gjaċenti fir-Registru jew fl-Arkivju tal-Qorti u li għalihom ikun irrefera xi wiehed mill-kontestanti jistgħu b'semplici riferiment iservi biex jistruwixxu kawża oħra. Li jfisser allura li m'hemmx il-htieġa assoluta tal-esebizzjoni formali tagħhom jew tal-allegazzjoni tal-proceduri fl-istanza li tkun qed tiġi dibattuta u trattata. Intqal f' dik id-deċiżjoni li jkun formalizmu esagerat jew spropożitu



zejjed li jiġi ritenut li t-tribunal ma għandux, anke b'semplici riferenza, li del resto ma tirrikjedi l-ebda forma, jeżamina atti ta' procedimenti oħra, meta l-fatti jkunu ta' siwi għal każ eżaminat. Il-provi li jkunu saru f'kawża ċivili, u li jkunu ddimostraw l-eżistenza ta' fattijiet determinanti, huma attendibbli u jistgħu jiġu nvokati f'gudizzju ieħor sussegwenti bejn l-istess partijiet fejn titwieled disputa dwar l-istess fattijiet, mingħajr ma jkun hemm bżonn li f'dak il-gudizzju sussegwenti jirrepetu ruħhom dawk il-provi; purke pero` dawk il-provi jkunu saru u ngabu fil-kontradittorju ta' l-istess partijiet u bl-osservanza tal-forma li trid il-liġi.

Għaldaqstant, din il-Qorti tqis li l-intimat għandu jrodd lura l-ammont imħallas lilu mill-atturi wara li jitnaqqas il-valur tax-xogħol li laħaq irrenda qabel ma' ġie tterminat dan l-appalt mill-atturi.

Din il-Qorti tqis li sejra toqgħod fuq dak li ġie konkluż mill-perit tekniku mahtur minnha fis-sens li kkalloka li l-kontijiet iddettaljati (bills of quantities) ta' xogħol li sar mill-intimat hekk kif muri f' Annex B jammontaw għal €3134.25ċ inkluż il-VAT mentri spejjeż addizzjonali sabiex ikun jista' jsir sump mill-atturi wara li nbena l-pedament jammontaw għal €424.21ċ inkluż il-VAT. Għaldaqstant, l-intimat kellu semmai jirċievi mingħand l-atturi wara li jitnaqqsu l-ispejjeż addizzjonali kkalkolati mill-perit tekniku, s-somma ta' €2,710.04ċ. Irrizulta li l-intimat thallas ġia' mir-rikorrenti s-somma ta' €10,906. Għalhekk, l-intimat għandu jhallas lura l-eċċess li ġie mħallas mir-rikorrenti u cioe' l-ammont ta' **€8,195.96ċ**. Dan huwa l-ammont rappreżentanti rifużjoni tal-flejjes li ġia ġew mgħoddija lill-intimat mill-atturi għall-eżekuzzjoni ta' xogħolijiet fil-fond tagħhom fix-Xagħra Ghawdex wara li ġie mnaqqas il-valur tax-xogħolijiet li ġew eżegwiti mill-intimat.

Dan premiss, il-Qorti tmur għall-kwistjoni tal-penali.

### **Dewmien fix-xogħol u penali**

Fis-sentenza tal-Prim' Awla tal-Qorti Ċivili tat-12 ta` Frar 2016 fil-kawża “2R` s Limited (C-61760) vs Issa Isslam Tawfik” ingħad hekk :-

*Dwar il-penali mitluba l-Qorti ta` l-Appell fil-kawża fl-ismijiet Emmanuel Borg vs The Two Divers Company Limited deciza fis-27 ta` Frar, 2008, qalet:*

*“M`hemmx dubbju illi klawnsola penali f` kuntratt għandha funzjoni essenzjalment rizarcitorja intiża biex tiffissa b` mod preventiv, u anke b` mod vinkolanti, l-ammont tad-dannu f` każ ta` dewmien jew ta` inadempiment. F` dan is-sens jinsab ritenut illi l-klawnsola penali “è una convenzione accessoria che serve di mezzo per rafforzare la obbligazione principale e rappresenta la valutazione convenzionale*

*dei danni sofferti dal creditore per l' inadempimento o per la mora. Essa quindi riveste il triplice carattere di obbligazione accessoria, di mezzo coercitivo e di indennizzazione convenzionale” (“Goffredo Chretien noe et -vs- John Ciancio”, Appell Kummerjali, 13 ta` April, 1921).”*

Fis-sentenza tal-Prim' Awla tal-Qorti Ċivili fil-kawża “Adams Investments Company Ltd vs Fra Fen Construction Limited” ingħad hekk :-

*Di piu gie ritenut ukoll li meta jkun hemm ksur ta` kuntratt, l-obbligat ikun responsabbli għad-danni. Dawn id-danni jistghu jkunu jew konvenzjonali jew gudiżżjali. Ta` l-enwel huma danni pre-likwidati, fejn ilkontraenti jiftiehm minn qabel li, f'każ ta` ksur tal-kuntratt, id-danni rizarcibbli jkunu tant, kwantifikati minn qabel. F`dan il-każ, dawn id-danni jkunu dovuti minghajr hteiga li ssir il-prova li dawn id-danni gew fil-fatt sofferti. Meta l-ftehim jistabbilixxi illi l-parti li tonqos mill-esekuzzjoni tiegħu għandha thallas somma determinata bhala danni, ma tistax tigi mogħtija lillparti l-obra somma akbar jew iżgħar. Gie dejjem ritenut li l-Qorti ma tistax tissostitwixxi d-diskrezzjoni soggettiva tagħha għar-rieda tal-partijiet li diga` stabbilew bejniethom ilquantum tad-danni li l-attur isofra minhabba l-inadempjenza tal-parti l-obra fl-esekuzzjoni tal-obbligazzjoni Assunta minnha. Meta l-partijiet jiftiehm minn qabel l-ammont ta` danni, ma tistax ikun hemm temperament fil-quantum, liberament mistiehma u assunta.”*

Fil-kawża “Dr Malcolm Pace vs Karl Azzopardi pro et noe” deċiża mill-Prim' Awla tal-Qorti Ċivili kien applikat l-insenjament li meta n-nuqqas ikun de minimis, ma jkunx jisthoqq l-applikazzjoni tal-klawsola tal-penali. Hemm ingħad:

*“Il-Qorti ma tqis li b`daqshekk il-konvenut ma onorax l-obbligati ta` ripristinu fl-istat strutturali originali u n-nuqqas ta` irfinar hu wiehed de minimis u ma jisthoqqlux is-sanċjonar talklawsola mistiehma u penali dovuta fin-nuqqas ta` ripristinar.”*

Fl-istess kawża, dwar talba għal danni prelikwidati minhabba nuqqas ta` ottemperanza mal-kundizzjonijiet tal-ftehim, intqal hekk:

*... din il-Qorti tqis illi l-applikazzjoni tal-klawsola ta` penali flammont imsemmi fil-klawsola sad-data tal-esekuzzjoni tal-obbligazzjoni senjatament f`dan il-każ il-blas tal-management fee tmur kontra l-principju `in omnibus quidem, tamen maxima in jure, aequitas spectandi sit` applikat b`success fil-kawża precitata Pace vs Micallef (App Civ 15/12/2004) u ricentement fl-Appell Civili Bergedabl nomine vs Francis Formosa (30/09/2011).*

*Din il-klawsola ta` penali tinsorgi mid-dispost tal-artikolu 1120 tal-Kap. 16 li jgħid hekk: (1) Il-penali hija l-kumpens tal-hsara li jbati l-kreditur minhabba n-nuqqas tal-esekuzzjoni tal-obbligazzjoni prinċipali. (2) Ilkreditur jista` jaġixxi għall-esekuzzjoni tal-obbligazzjoni prinċipali*

*minflok ma jitlob il-penali li fiha jkun waqa` d-debitur. (3) Hu ma jistax jitlob il-haga principali u l-penali slimkien, blief meta l-penali tkun giet miftiehma ghaddewmien biss.*

*Pero tali dispost ghandu jinqara slimkien mal-artikolu 993 tal-Kap. 16 fejn il-kuntratti ghandhom jigu ezegwiti in bona fede u jobbligaw mhux biss ghal dak li jinghad fihom izda ukoll ghal konsegwenzi kollha li ggib maghha l-obbligazzjoni skond ix-xorta taghha, bl-ekwita, bl-uzu jew bil-ligi. Kif qalet il-Qorti tal-Appell Pace vs Micallef (15/12/2004):*

*Din il-Qorti tifhem li fil-kuncett tal-bona fidi jidhol ukoll certu element ta` ekwita` kif ukoll ta` sens prattiku u morali li jigi vjolat mhux biss meta konfrontat b`agir specifiku doluz biex jaghmel il-hsara, izda wkoll b`dak il-komportament li jkun ghal kollox spoporzjonat u li ma jkunx accettabbli skond in-normi stabbiliti tas-socjeta` u tal-logika guridika.*

*Ovvjament kull kaz hu differenti u c-cirkostanzi jridu jittiehdu in kunsiderazzjoni skond in-natura tal-kaz. Il-Qorti tqis illi hemm spoporzjon kbir bejn l-ammont ta` penali u l-management fee pattwita. In oltre l-Qorti hi ferm riluttanti li taccetta ottemperanza ma tali impozizzjoni ta` penali meta l-attur dam disa` snin biex ressaq talba ghal non osservanza tal-blasijiet dovuti meta bhala kreditur hu fid-dover li jimminimizza d-danni. Fil-fehma tal-Qorti jekk dato non concesso l-penali kienet applicabbli, il-penali imposta hi wisq eccessiva u l-pretensjoni taghha mill-attur tirrasenta l-arrikiment indebitu.*

Ta` l-istess portata kienu d-decizjonijiet tal-Prim' Awla tal-Qorti Civili tat-28 ta` Ottubru 2013 fil-kawza "A.M. Developments Limited et vs Pauline Micallef" u (PA/JRM) tat-8 ta` Marzu 2005 fil-kawza "Mary Rose Falzon Manduca vs Mario Grima", kif ukoll id-decizjoni tal-Qorti tal-Appell tal-15 ta` Dicembru 2004 fil-kawza "Michael Pace v. Richard Micallef pro et noe".

Il-penali kkalkolata mir-rikorrenti fin-nota ta' sottomissjonijiet taghhom hadet in konsiderazzjoni d-data li fiha l-Perit tekniku mahtur mill-Qorti zamm l-access fuq is-sit in kwistjoni u cioe' t-12 ta' Dicembru 2018 u kkalkolaw il-penali ghax-xahar shih ta' Jannar 2018 - €25 x 31 jum = €775 u mill-1 ta' Frar 2018 sat-12 ta' Dicembru 2018 = €75 x 315 jum = €23,625 biex b' hekk it-total ikun dak ta' €24,400. Ghalhekk f'ammont li sahansitra jezorbata l-kompetenza ta' din l-Onorabbli Qorti.

Issa mill-provi migbura minn imkien ma tirrizulta li l-atturi kellhom xi responsabilita' ghal dan id-dewmien. Ghal kuntrarju irrizulta li l-atturi ripetutament pruvaw jaghmlu kuntratt mal-konvenut sabiex jezegwixxi x-xoghlijiet li assuma. Mit-text messages ezebiti jirrizulta li l-attur Anthony Attard ripetutament prova jaghmel kuntatt mal-konvenut sabiex ix-xoghlijiet isiru, izda l-konvenut kien jew igib xi skuza jew jevita li jikkomunika mar-rikorrenti.

Minkejja l-eċċezzjonijiet li ressaq, l-intimat baqa' qatt ma ressaq provi u għalhekk l-eċċezzjonijiet imressqa minnu bl-ebda mod ma ġew ippruvati.

Madanakollu, din il-Qorti tqis li permezz ta' l-ittra uffiċċjali bin-numru 110/2018, l-atturi kienu għamli referenza għal kuntratt ta' appalt datat 2 ta' Ġunju 2017 u tterminawh b' effett immedjat l-istess appalt u dan minhabba raġunijiet unikament imputabbli lill-intimat. Din l-ittra li gġib id-data tal-21 ta' Frar 2018 giet notifika lill-intimat fl-1 ta' Marzu 2018. Għalhekk, l-atturi ma jstgħux jinsistu li l-penali ai termini tal-kuntratt tat-2 ta' Ġunju 2017 baqgħet għaddejja u għandha tiġi applikata anke wara d-data li fiha din l-ittra uffiċċjali giet notifikata lill-intimat. Il-penali għandha tiġi kkalkolata mid-data li l-intimat kellu jlesti x-xogħoliet sal-jum meta l-appalt ġie mitmum. Għalhekk, il-penali għandha tiġi kkalkolata għax-xahar shih ta' Jannar 2018 - €25 x 31 jum = €775 u mill-1 ta' Frar 2018 sat-28 ta' Frar 2018 = €75 x 28 jum = €2,100. B' hekk il-penali li sejra tiġi likwidata minn din il-Qorti hija fis-somma ta' €2,875.

### Spejjeż ohra

L-atturi semmew ukoll li huma nkorrew hlas ta' €423.33ċ bħala hlas lil perit ex parte li nkarigawh biex jagħmlilhom stima ta' dak li lahaq għamel l-intimat fil-post tagħhom. L-atturi eżebew l-irċevuta relattiva liema riċevuta ma gietx ikkontestata mill-attur.

Il-Qorti sejra għalhekk, tillikwida l-ammont dovut lill-atturi fis-somma ta' **€11,494.29ċ** (€423.33ċ + €2,875ċ + €8,195.96ċ).

Dwar imghax, referenza ssir għas-sentenza mogħtija mill-Qorti ta' l-Appell fil-5 ta' Marzu, 2003 bin-numru 798/2000/1 fl-ismijiet Ruth Spiteri vs Emanuel Vella għannom u in rappresentanza tas-socjeta' "Raymonda Limited", fejn intqal li l-imghaxijiet fuq dejn ċivili għandhom jgħaddu minn dak inhar illi ssir sejha għall-hlas b'att ġudizzjarju u li sabiex jiddekorru l-imghaxijiet l-interpellazzjoni trid tkun waħda speċifika għall-hlas ta' ammont ta' flus u mhux sempliċi intimazzjoni lid-debitur sabiex iwettaq l-obbligi kontrattwali tiegħu. Din il-Qorti iżda tagħmel referenza għas-sentenza mogħtija mill-Qorti ta' l-Appell Superjuri fid-9 ta' Frar 2001 biċ-ċitazzjoni numru 528/93 GV fl-ismijiet Dr. Simon Micallef Stafrace nomine vs James Gollcher nomine et, fejn intqal li l-imghax jibda jiddekorri mid-data tas-sentenza f'każ li l-ammont likwidat mill-Qorti jkun ferm anqas minn dak l-ammont mitlub fiċ-ċitazzjoni:

*"L-uniku aggravju tas-socjeta' The Cargo Handling Company Limited, li din il-Qorti ssib gustifikat huwa dak fir-rigward tal-interessi. Is-socjeta' tissottometti illi una volta l-ammonti likwidati mill-*

*enwiel Qorti kienu ferm anqas minn dawn mitluba, kwalunkwe interessi kellhom jiddekorru mid-data tas-sentenza appellata u mbux min-notifika tal-att tac-citazzjoni. Dana a bazi ta` diversi sentenzi fosthom "Noel Ellul vs James Gollcher" tas-27 ta` Novembru 1996 (KM 1273/72).*

*Din il-Qorti taqbel ma` dan l-aggravju anki ghaliex hi tal-fehma illi una volta jkun stabbilit illi d-dokumenti portwali kienu attendibbili u l-każ tas-socjeta` attrici kien jiddependi fuqhom, hi kienet, sa minn qabel ma pprezentat l-att tac-citazzjoni, fpożizzjoni li tiddetermina x`kien l-ammont ta` danni li setgħet tirriklama a bazi ta` dawn id-dokumenti.*

*Una volta l-enwiel Qorti waslet għall-konvinciment, ukoll kondiviz minn dina l-Qorti, li ma jidbriliex li kellha tiddisturba l-apprezzament tagħha, illi ma kellhiex tikkunsidra danni obra mbux inklużi f`dawn id-dokumenti portwali, tohrog wehidha l-konkluzjoni illi l-ammont kanonniżżat fis-sentenza appellata u kif likwidat f`dawn il-proceduri hu ferm `il bogħod minn dak mitlub fit-talba attrici.*

*Dana apparti l-konsiderazzjoni li din il-Qorti għamlet fir-rigward tas-survey fees li wkoll notevolment iwarjaw f`somma pretiżza mis-socjeta` attrici u li accentwaw l-element tal-likwidazzjoni fil-preżenti procedura.*

*Kien xieraq għalhekk illi l-imghax jibdew jiddekorru mid-data tal-enwiel sentenza. Naturalment mbux mid-data ta` din is-sentenza billi biha xejn ma kien qed jigi varjat mid-decide tal-mertu fis-sentenza appellata."*

Referenza għandha ssir għad-deciżjoni mogħtija fis-17 ta` Frar 2003 mill-Qorti ta` l-Appell Ċivili Inferjuri fl-ismijiet Fogg Insurance Agencies Limited noe vs Paul Tabone fejn gie stipolat li meta avviż jikkontjeni talba speċifika għal somma determinata, jibda jiddekorri l-imghax fuq tali somma u l-fatt li l-Qorti tkun irriduciet l-ammont ma jfissirx li l-interessi ma jibdewx ukoll jgħaddu minn dakinhar tar-rikjam tas-somma hekk ridotta:

*"Fuq l-aggravju ta` l-interessi u d-dekorrimient tagħhom il-Qorti tinnota li fil-korp ta` l-avviż l-atturi talbu somma determinata u speċifika. Jirriżulta li l-atturi nterpellaw gudiżżjarjament lill-konvenut għall-blas tagħha in sodisfazzjoni tad-danni pretiżi. Dan jibbasta biex l-ammont reklammat jibda jattratta l-interessi ("O`Connor – vs- Bruno Olivier" a Vol XVI pI p84). Il-fatt li l-Qorti rreduciet l-ammont ma jfisserx li l-interessi ma jibdewx ukoll jgħaddu minn dakinhar tar-rikjam tas-somma, issa ridotta. Il-Qorti hawn ma llikwidat l-ebda ammont li kapaci tiggustifika lill-konvenut jappilja mal-massima "in illiquidis non fit mora". Kienet għalhekk għal kollox korretta l-enwiel Qorti meta pprovdiet li l-imghaxijiet legali jibdew jgħaddu minn Lulju 1999."*

F`dan il-każ, l-interpellazzjoni saret għal hlas lura ta' €9,171.30c rappreżentanti flejjes ġia' mghoddija lill-intimat, għal penali ta' €1,975 kif ukoll b' rizerva għal penali ulterjuri

sad-data tal-ħlas effettiv. Il-Qorti tqis li l-ammont likwidat minn din il-Qorti huwa ftit iktar minn dak li gie mitlub fl-ittra ufficċjali pprezentata. Stante din id-differenza minima bejn l-ammont likwidat minn din il-Qorti u l-ammont originarjament mitlub mir-rikorrenti, din il-Qorti sejra tordna li l-imghaxxijiet għandhom jibdew jiddekorru mid-data tan-notifika ta` l-ittra ufficċjali bin-numru 110/2018.

## **Decide**

Għar-raġunijiet kollha premessi, il-Qorti qiegħda taqta` u tiddecidi din il-kawża billi tiċhad l-eċċezzjonijiet kollha ta' l-intimat filwaqt tilqa' t-talba tar-rikorrenti limitatament fis-sens li qed tordna lill-intimat iħallas lill-atturi is-somma ta' ħdax-il elf, erba' mija u erbgħa u disgħin Ewro u disa' u għoxrin ċenteżmi (€11,494.29ċ) bl-imghaxijiet jibdew jiddekorru min-notifika ta' l-ittra ufficċjali bin-numru 110/2018 u cioe' mill-1 ta' Marzu 2018 sad-data tal-ħlas effettiv.

Tordna illi l-ispejjeż kollha ta` din il-kawża għandhom jithallsu mill-intimat.

(ft) Simone Grech  
Maġistrat

(ft) Silvio Xerri  
D/Registratur

Vera Kopja

Għar-Registratur

11.02.2021 – Inf9.2018 – Attard Anthony et vs Bogdanovic Goran  
4746